

# वादळ वार्ता

vadalvartanews@gmail.com

● मुख्य संपादक : अजय भांगे ● कार्यकारी संपादक : रमेश गुळभिले ● <https://epaper.vadalvarta.com> मो.न. ९४२२६६००७७

● बीड/महाराष्ट्र ● बुधवार २४ जूले २०२४ ● आरएनआय-एमएचएमएआर/२०२३/८७५५५ ● वर्ष १ ले ● अंक ३४२ ● पाने ४ ● किंमत ४ रुपये

**गाव तेथे वार्ताहर**  
महाराष्ट्रातील प्रत्येक जिल्हा, तालुका, शहर आणि ग्रामीण भागात

वार्ताहर/प्रकार आणि जाहिरातदार वेगळे आहेत.

**वादळ वार्ता**  
या वार्ताहराचे ध्येय महाराष्ट्रातील प्रत्येक जिल्हा, तालुका, शहर आणि ग्रामीण भागात प्रतिनिधी नेमणे आहे. इच्छुकानी खर्च संपर्क साधावा.

वाहता ● **वादळ वार्ता**  
समाजसेवेची आवड, जनसंपर्क, फोन असणे आवश्यक, सोशल मीडियाचा वापर करता येणे

मो.न. ९४२२६६००७७

## एवढा मोठा घोळ; केंद्र सरकारकडून घटस्फोटाच्या चौकशीचे आदेश

**वादळवार्ता/मुंबई** खासगी कारवर लाल दिवा लावल्याने वादात सापडलेल्या पुण्यातील वादग्रस्त प्रशिक्षणार्थी आयएस अधिकारी पूजा खेडकर यांच्या आई-वडिलांसंदर्भातील वेगळीच शंका आता उपस्थित केली जात आहे. याच प्रकरणात पुणे पोलिसांना विशेष आदेश दिल्याची माहिती समोर येत आहे. आश्चर्याची गोष्ट म्हणजे मुलीला नॉन क्रिमीलेअर सर्टिफिकेट मिळावं म्हणून तिच्या आई-वडिलांनी एक मोठा कट रचल्याची शक्यता आता व्यक्त केली जात आहे. लेकीला गैरफायदा घेता यावा म्हणून केला हा प्रकार... समोर आलेल्या माहितीनुसार, पूजा खेडकर यांचे आई वडील दिलीप खेडकर आणि मनोरमा खेडकर यांनी घटस्फोट घेतल्याचे सांगितले जात आहे. मात्र या दोघांचा खरंच घटस्फोट झाला होता की त्यांनी लेकीच्या फायद्यासाठी घटस्फोटाचा बनाव केला होता याचा तपास करण्याचे आदेश केंद्र सरकारकडून पुणे पोलिसांना देण्यात आले आहेत. पूजा खेडकर यांना ओबीसी आरक्षणाचा लाभ घेता यावा यासाठी

हे सारं करण्यात आल्याचे समजते. पूजा यांचे आईवडील दिलीप खेडकर आणि मनोरमा खेडकर यांच्यामध्ये घटस्फोट झाल्याचे कागदोपत्री दाखवून नॉन क्रिमीलयर सर्टिफिकेट मिळवण्यात आले. आता या प्रकरणाचा तपास हाती घेण्यात आला आहे. घटस्फोट झाला म्हणतात अन् दुसरीकडे प्रतिज्ञापत्रात वेगळीच माहिती एकीकडे दिलीप खेडकर आणि पूजा खेडकर घटस्फोटीत असल्याचे सांगितले जात असना दुसरीकडे नुकत्याच झालेल्या लोकसभा निवडणुकीमध्ये वेगळीच माहिती समोर आली. 2024 ची लोकसभा निवडणूक दिलीप खेडकर यांनी बहुजन वंचित आघाडीकडून लढवली. नुकत्याच झालेल्या लोकसभा निवडणूक लढविण्यासाठी दाखल केलेल्या प्रतिज्ञापत्रात दिलीप खेडकर यांनी मनोरमा खेडकर यांचा पत्नी असा उल्लेख केला होता. त्याचबरोबर खेडकर कुटुंबाची यांच्या मालकीच्या मालमत्तांचा ताबा दोघांकडे संयुक्तपणे असल्याचे दिसून येत आहे. त्यामुळे केंद्र सरकारने या दोघांमध्ये खरंच घटस्फोट झाला होता का? याची चौकशी करण्याचे आदेश पुणे पोलिसांना दिलेले.

आज मसुरीला पोहोचल्या नाही तर... दरम्यान, दुसरीकडे पूजा खेडकर यांना मसुरी येथील प्रशिक्षण केंद्रात चौकशीसाठी उपस्थित राहण्यासाठी युपीएससी ने दिलेली मुदत आज संपत आहे. पूजा खेडकर आज मसुरी इथल्या प्रशिक्षण केंद्रात पोहचणार का हे पाहणं महत्त्वाचं ठरणार आहे. पूजा खेडकर यांनी आयएस होण्यासाठी केलेले कथित गैरप्रकार समोर आल्यानंतर युपीएससी ने त्यांचे प्रशिक्षण थांबवले. त्यानंतर पूजा खेडकर यांना जुलैपर्यंत मसुरी इथल्या प्रशिक्षण केंद्रात हजर राहण्याचे आदेश देण्यात आले. मात्र वाशीममधून निघाल्यावर पूजा खेडकर या गायब झाल्या आहेत. त्या जर आज मसुरीमधील प्रशिक्षण केंद्रात पोहचल्या नाहीत तर युपीएससीकडून पुढील कारवाईला सुरुवात होऊ शकते.



### हारीबाई सोनवणे यांचे निधन



केज/प्रतिनिधि तालुक्यातील सारणी येथील जेष्ठ महिला हारीबाई विठ्ठलराव सोनवणे वय ९० यांचे मंगळवार रोजी वृद्धपकाळाने निधन झाले. सारणी येथील शेतात सोमवारी दुपारी त्यांच्यावर अंत्यसंस्कार करण्यात आले. कष्टकरी, मनमिळावू स्वभावी च्य।

हरीबाईंनी पतीच्या निधनानंतर संघर्षातून मुलांना शिकवले. त्यांच्या पश्चात चार मुले, दोन मुली, सुना, नातवंडे असा मोठा परिवार आहे. मुलगा उद्योजक बजरंग, महादेव, माजी सैनिक जनार्दन, सदाशिव सोनवणे यांच्या त्या मातोश्री होत.

## परळी-जिरेवाडी मार्गावरील अतिक्रमणे हटवा-अॅड.मनोज संकाये व राहुल कांदे

**परळी वैजनाथ/प्रतिनिधी**  
परळी जिरेवाडी मार्ग ते बायपास पर्यंत मार्गावरील अतिक्रमणे संबंधित विभागाने लक्ष देऊन हटवावीत अशी मागणी सामाजिक कार्यकर्ते अॅड.मनोज संकाये व जिरेवाडीचे उपसरपंच राहुल कांदे यांनी केली आहे. श्रावण महिना हा हिंदूचा पवित्र महिना असून या महिन्यामध्ये प्रभु वैद्यनाथाचे दर्शन घेऊन हजारो

भाविक जिरेवाडी येथील प्रसिद्ध देवस्थाना असलेले श्री सोमेश्वर महाराज यांचे दर्शन घेण्यासाठी जातात. या मार्गावर अतिक्रमणाने वेडा घातला असून याचा भाविक भक्तासह वाहनधारकांना त्रास सहन करावा लागत आहे. याच मार्गावर असलेल्या नदीच्या ठिकाणी झाडांनी वेडा घातला असून त्यामुळे समोरचे वाहन वाहनधारकांना दिसत नाही. त्या जागी अपघाताचे प्रमाण वाढले



आहे. त्याच ठिकाणी नेहमी अपघात होत असतात. काही जणांचा हातपाय मोडल्याचे उदाहरणे आहेत. सदरील रस्ता हा नगरपालिका प्रशासनाच्या

हद्दीमध्ये येत असल्यामुळे या मार्गावरील अतिक्रमणे तसेच झाडांचा वेडा प्रशासनाने काढून घ्यावा या कामांमध्ये मुख्याधिकारी साहेबांनी लक्ष घावे अशी विनंती प्रशासनाकडे केली आहे. अपघाताचे प्रमाण रोखण्यासाठी या मार्गावरील अतिक्रमणे काढून घ्यावेत आणि झाडांचा वेडा काढावा अशी मागणी त्यांनी केली आहे.

## ऐकतावादी रिपार्ड चा भव्य कार्यकर्ता संवाद मेळावा चोरंबा येथे संपन्न

### डॉ. बाबासाहेब आंबेडकरांची विचारधार देशाला मजबूत व अधिक विकसित करू शकते - शैलेन्द्र पोटभरे

**बीड/प्रतिनिधी**  
चोरंबा तालुका धारूर येथे बीड जिल्हा अध्यक्ष शैलेन्द्र पोटभरे यांच्या उपस्थितीत रिपार्ड एकतावाचा कार्यकर्ता संवाद मेळावा संपन्न. रिपब्लिकन पार्टी ऑफ इंडिया एकतावादीचा धारूर तालुका कार्यकर्ता संवाद मेळावा आयोजन केले होते. या मेळाव्यास प्रमुख उद्घाटक म्हणून रिपार्ड बीड जिल्हा अध्यक्ष शैलेन्द्र पोटभरे हे उपस्थित होते. या मेळाव्यास आपले विचार व्यक्त करताना पोटभरे म्हणाले की, परमपूज्य डॉ. बाबासाहेब आंबेडकर यांनी स्थापन केलेला



रिपब्लिकन पार्टी ऑफ इंडिया या पक्षाचे ध्येय धोरण आणि विचार घराघरांमध्ये गावोगावी पोहोचण्याचे काम रिपार्ड च्या कार्यकर्त्यांनी केलं पाहिजे आपल्या समाजाचे अनेक मूलभूत प्रश्न तसेच रखडलेले असून या प्रश्नांची सोडवणूक करण्यासाठी येणाऱ्या काळात आपल्याला व्यापक

लढा उभा करावा लागेल या साठी सर्व समाज बांधवांनी आपसातील मतभेद बाजूला ठेवून संघटित होणे गरजेचे आहे. आज तयागत आपल्या समाजाचे अनेक मूलभूत प्रश्न आहेत त्या प्रश्नाचे सोडवून केल्याशिवाय आम्ही स्वस्त बसणार नाहीत असा विश्वास समाजाला त्यांनी या मेळाव्या प्रसंगी दिला या वेळी रिपार्डच्या शाखेचे नाम फलकाचे आनावरण त्यांच्या हस्ते करण्यात आले धारूर तालुक्यात गाव तिथे रिपार्डची शाखा स्थापन झाली पाहिजे असे ते म्हणाले, या कार्यक्रमास बीड जिल्हा ऊसतोड मजूर संघटनेचे युवा अध्यक्ष मनोज जोगदंड बीड जिल्हा उपाध्यक्ष डी एस तूपसमुद्र परळी तालुका अध्यक्ष संजय भद्रे धारूर ता.कार्याध्यक्ष आबासाहेब जावळे केज ता.युवा अध्यक्ष अक्षय कांबळे अंबाजोगाई ता. युवा अध्यक्ष आदित्य जोगदंड परळी तालुका युवा अध्यक्ष विनोद घुमरे परळी ता. उपाध्यक्ष सुनील भाऊ कांबळे परळी ता कार्याध्यक्ष एकनाथ उजवरे किरण शिंदे साहेबराव शिंदे या मेळाव्याचे आयोजन धारूर युवा ता.कार्याध्यक्ष संतोष जावळे यांनी केले होते या कार्यक्रमास तालुक्यातील बहुसंख्ये

### नवापूर येथील जिल्हा परिषद शालेय व्यवस्थापन समितीच्या विनविरोध अध्यक्षपदी गोरख बाबर यांची निवड



**बीड प्रतिनिधी.** बीड तालुक्यातील नवापूर येथील जिल्हा परिषद शालेय व्यवस्थापन समितीची निवडणूक पार पडली, यावेळी शालेय व्यवस्थापन समितीच्या विनविरोध अध्यक्षपदी गोरख बाबर यांची निवड करण्यात आली, यावेळी निवडणूक प्रक्रिया दरम्यान शाळेचे मुख्याध्यापक तोगे सर. शिक्षक भोसले सर, अरुण नाना गायवळ, रवींद्र गायवळ, अशोक बाप्पा गायवळ, बाळासाहेब गायवळ, कैलास गायवळ विभीषण गायवळ पांडुरंग गायवळ बलभीम बाबर, दिनकर गायवळ, व आधी पालक विद्यार्थी मोठ्या संख्येने उपस्थित होते, यावेळी अध्यक्ष गोरख बाबर यांनी म्हटले आहेत शाळेच्या सर्वांगीण विकासासाठी कटीबद्ध राहणार असल्याचे म्हटले आहे.

## मुख्यमंत्री-माझी लाडकी बहीण योजने अंतर्गत नागरी सहकारी बँकांमध्ये खाती उघडण्यास मान्यता अंबाजोगाई पिपल्स को ऑप बँक महिलांना केवळ १००/- रुपयात त्यांची खाते उघडून देणार-राजकिशोर मोदी

अंबाजोगाई महाराष्ट्र शासनाने राज्यातील महिला भगिणीसाठी मुख्यमंत्री-माझी लाडकी बहीण ही योजना नुकतीच जाहीर केली आहे. या योजने अंतर्गत राज्यातील महिलांना दरमहा १५००/- रुपये त्यांच्या बँक खात्यात जमा होणार आहेत. या योजनेचा लाभ मिळण्यासाठी राज्यातील महिलांची सरकारी बँकेत खाते उघडण्यास एकच झुंबड उडत आहे. मात्र सरकारी बँका महिलांचे खाते उघडून घेण्यासाठी उदासीनता दाखवत सदर बँका महिलांना नाहक त्रास देत असल्याचे शासनाच्या निर्दर्शनास आल्याने शासनाकडून सहकारी बँकांना कार्यालयाने नुकतेच नागरी सहकारी अँकचा देखील महिला भगिणींचे खाते उघडून घेण्यास मान्यता दिली आहे. सहकार आयुक्तांच्या मान्यतेच्या अनुषंगाने

अंबाजोगाई पिपल्स को ऑप बँकेच्या मुख्य शाखा (प्रशांत नगर, राज हॉटेलच्या बाजूस) यासह सर्व शाखांमध्ये केवळ १००/- रुपयात महिलांना त्यांची खाती उघडून दिली जाणार आहेत तेव्हा अंबाजोगाई शहर व परिसरातील त्याचबरोबर अन्य ठिकाणाच्या सर्व अंबाजोगाई पिपल्स बँकेच्या शाखेत महिला भगिनींनी आपली खाते उघडून घेऊन मुख्यमंत्री-माझी लाडकी बहीण योजनेचा लाभ घ्यावा असे आवाहन अंबाजोगाई पिपल्स को ऑप बँकेचे अध्यक्ष राजकिशोर मोदी तथा बँकेचे मुख्य कार्यकारी अधिकारी धनंजय देशपांडे यांनी केले आहे शासनाने राज्यातील महिलांच्या आर्थिक स्वातंत्र्य, आरोग्य त्याचबरोबर पोषणामध्ये सुधारणा करणे आणि कुटुंबातील त्यांची निर्णायक भूमिका मजबूत करण्यासाठी

महाराष्ट्र राज्याची “मुख्यमंत्री- माझी लाडकी बहीण योजना”, लागू केलेली आहे. सदर शासन निर्णयान्वये राज्यातील महिलांसाठी त्यांना दरमहा १.१५००/- इतकी रक्कम देण्याबाबत शासन योजना जाहिर केलेली आहे. ही योजना प्रभावीपणे राबविण्यासाठी राज्यातील शासकीय बँका कमी पडू लागल्या आहेत. पर्यायाने राज्यात विविध नागरी सहकारी बँकांच्या शाखा राज्यभर असल्याने या बँकांमध्ये सदर योजनेचे खाते उघडल्यास



महिलांना मदत होणार आहे. हीच बाब विचारात घेऊन, “मुख्यमंत्री माझी लाडकी बहीण योजना” या शासन योजने अंतर्गत भारतीय रिझर्व्ह बँकेच्या मार्गदर्शक तत्वानुसार नागरी सहकारी बँकांमध्ये खाती उघडण्यात यावीत अशा शासन मान्यतेचे पत्र नुकतेच दि१९/७/२०२४ रोजी शासनाच्या सहकार आयुक्त कार्यालयाकडून जाहीर करण्यात आले आहे याच शासकीय मान्यता पत्राच्या अनुषंगाने अंबाजोगाई पिपल्स को ऑप बँक लि. अंबाजोगाई ही बँक महिलांना कसलाही नाहक त्रास न होऊ देता केवळ

१००/- रुपयात त्यांचे खाते उघडून देणार आहे. बँकेच्या चौसळकर कॉलनी, डॉ बाबासाहेब आंबेडकर चौक येथील शाखेत तसेच जोगाईवाडी येथील शाखेत केवळ १००/- रुपयात आपली खाती उघडून घ्यावीत असे आवाहन बँकेचे संस्थापक अध्यक्ष राजकिशोर मोदी तसेच मुख्य कार्यकारी अधिकारी धनंजय देशपांडे यांनी केले आहे. यापूर्वीही अंबाजोगाई पिपल्स बँकेच्या रौप्य महोत्सवी वर्षामुळे अंबाजोगाई परिसरातील महिलांना बँकिंग क्षेत्राविषयी माहिती व्हावी म्हणून महिलांच्या साठी बँकिंग प्रशिक्षण शिबिराचे आयोजन करण्यात आले होते. त्याच बरोबर कोव्हिड काळात देखील सामाजिक सेवाभाव म्हणून महिलांच्या साठी १००/- रुपयात त्यांची खाती सुरू करण्यात आली होती

# महाराष्ट्रातील २८८ विधानसभा आम आदमी पार्टी स्वबळावर लढणार

## अशोक येडे जिल्हाध्यक्ष आम आदमी पार्टी बीड यांचा सर्व विधानसभा चाचपणी दौरा

बीड. आम आदमी पार्टी च्या कार्यकर्त्यांनी इंडिया आघाडी सोबत महाराष्ट्रामध्ये नव्हे तर देशामध्ये कार्यकर्त्यांनी व पदाधिकाऱ्यांनी जिवापाड काम केले परंतु महाराष्ट्रातील इंडिया आघाडीच्या सहकार्याने आम आदमी पार्टीला विधानसभेला कसलाही प्रकारचा विचार न करता निवडणुका लढत आहे म्हणून आम आदमी पार्टी येणाऱ्या विधानसभेच्या महाराष्ट्रातील सर्व 288 जागा

आपल्या ताकतीने लढवणार आहे यासाठी जिल्हाध्यक्ष माजी सैनिक अशोक येडे हे जिल्हातील सर्व विधानसभा यांच्या मीटिंग घेऊन इच्छुक उमेदवार यांची चाचणी करण्यासाठी व समाजसेवेमध्ये विविध क्षेत्रात काम करणारे नागरिक यांनाही आम आदमी पार्टी निवडणूक लढवण्यासाठी प्रोत्साहित करणार आहे अशा लोकांना आमंत्रित करत आहे तरी या दौऱ्याच्या माध्यमाने



आपण सर्व भेट घेऊ शकता व आम आदमी पार्टीमध्ये सहभागी होऊ शकतात हा दौरा असा असेल की 1) परळी विधानसभा व केज/अंबाजोगाई विधानसभा संयुक्त बुधवार ०२.०० मुकुंदराज कॉलनी नवा मोंडा अंबेजोगाई 2) 25/07/24 माजलगाव विधानसभा गुरुवार

स.11.00 हनुमान चौक हनुमान मंदिराच्या पाठीमागे माजलगाव 3) गोवराई विधानसभा दि.25/07/24 गुरुवार दु.02.00 शासकीय विश्रामगृह गोवराई 4) आष्टी पाटोदा शिरूर (कासार) विधानसभा गुरुवार दि.27/07/24 शनिवारसं.11:30 शासकीय विश्रामगृह आष्टी 5) बीड विधानसभा रविवार दि.28/07/24 सं.02.30

शासकीय विश्रामगृह बीड या ठिकाणी आयोजित केला आहे तरी सर्व विधानसभा तील कार्यकर्ते पदाधिकारी व इच्छुक आम आदमी पार्टीमध्ये काम करण्याची इच्छा असणारे सामाजिक राजकीय क्षेत्रातील कार्यकर्त्यांचे स्वागत स्वागत आहे तसेच आम आदमी पार्टीचे पदाधिकारी व कार्यकर्ते यांना बैठकीस उपस्थित राहणे अनिवार्य असेल

### श्री श्री रविशंकर बाल मंदिर आदर्श नगर व श्री रविशंकर विद्यामंदिर, पिंपरगव्हाण रोड येथे लोकमान्य टिळक जयंती साजरी

बीड (प्रतिनिधी)-श्री श्री रविशंकर बाल मंदिर, आदर्श नगर व श्री श्री रविशंकर विद्यामंदिर पिंपरगव्हाण रोड बीड येथे आज दिनांक 23 जुलै 2024 वार मंगळवार रोजी लोकमान्य टिळक यांच्या जयंतीच्या निमित्ताने कार्यक्रमाचे आयोजन करण्यात आले होते. कार्यक्रमाच्या प्रारंभी संस्थेचे सदस्य श्री जैन सर, संस्थेचे सचिव श्री पारगावकर सर, शाळेचे मुख्याध्यापक श्री हंसेसर, शाळेच्या उपमुख्याध्यापिका अनिता सूर्यवंशी मॅडम यांच्या हस्ते लोकमान्य टिळकांच्या प्रतिमेस पुष्पहार अर्पण करून त्यांना वंदन करण्यात आले. इयत्ता चौथी वर्गातील स्वानंदी व इयत्ता आठवी वर्गातील श्लोक लखोटिया या विद्यार्थ्यांनी लोकमान्य टिळकांचा जीवन परिचय आपल्या भाषणातून करून दिला. कार्यक्रमात पुढे विद्यार्थ्यांना लोकमान्य टिळकांच्या जीवन कार्यावर आधारित चित्रफीत दाखवण्यात आली. आपले मनोगत व्यक्त करताना शाळेच्या उपमुख्याध्यापिका अनिता सूर्यवंशी मॅडम म्हणाल्या की, लोकमान्य टिळक यांनी संपूर्ण जीवन देशासाठी अर्पण केले. लोकमान्य टिळकांसारखे गुण, त्यांच्यासारखे देशप्रेम विद्यार्थ्यांनीही स्वतःमध्ये निर्माण करावेत असे विचार प्रकट केले. या कार्यक्रमाचे सूत्रसंचलन पूजा लांडे मॅडम यांनी केले सांस्कृतिक विभाग प्रमुख शिक्षकांच्या मार्गदर्शनाखाली विद्यार्थ्यांनी या कार्यक्रमाचे उत्कृष्ट असे नियोजन करून हा कार्यक्रम उत्साहात संपन्न झाला.



## सर्वसामान्यांना दिलासा; विकसित भारत संकल्पनेला बळ पंतप्रधानांनी कोट्यवधी देशवासियांचा विश्वास ठरविला सार्थ

### नवरत्न अर्थसंकल्पात युवा भारताचे प्रतिबिंब मुख्यमंत्री एकनाथ शिंदे यांची प्रतिक्रिया

मुंबई, दि. २३: कररचनेत मोठे बदल करून सर्वसामान्यांना दिलासा देऊन पंतप्रधान नरेंद्र मोदी यांनी कोट्यवधी देशवासियांचा विश्वास सार्थ ठरविला. केंद्रीय अर्थमंत्री निर्मला सीतारामन यांनी मांडलेला हा अर्थसंकल्प शेतकरी, महिला, युवा, कौशल्य विकास, रोजगार, पायाभूत सुविधांची उभारणी, शहरांचा विकास अशा विविध नऊ घटकांवर लक्ष केंद्रित करणारा नवरत्न अर्थसंकल्प असल्याची प्रतिक्रिया व्यक्त करतानाच युवकांच्या कल्याणासाठी भरीव तरतूद, रोजगाराला चालना देणारा आणि विकसीत भारत संकल्पनेला बळ देणारा असल्याचे मुख्यमंत्री एकनाथ शिंदे यांनी आज येथे सांगितले. शेतकऱ्यांना बळ केंद्रीय अर्थमंत्री निर्मला सीतारामन यांनी सलग सातव्यांदा आज केंद्रीय अर्थसंकल्प मांडला त्याबद्दल त्यांचे अभिनंदन करीत मुख्यमंत्री श्री. शिंदे म्हणाले, गरीब, महिला, युवा, शेतकरी या घटकांवर भर देतानाच कृषी व संलग्न क्षेत्रांसाठी १.५२ लाख कोटींची तरतूद तसेच शेती क्षेत्रातील उत्पादकता वाढवण्यासाठी डिजिटल पब्लिक इन्फ्रास्ट्रक्चर पुरविण्याचा निर्णय हा कृषी क्षेत्राबरोबरच शेतकऱ्यांना बळ देणारा आहे. त्याचबरोबर एक कोटी शेतकऱ्यांना नैसर्गिक शेतीसाठी प्रोत्साहन देण्याचा निर्णय हा काळाची गरज असल्याचे मुख्यमंत्र्यांनी सांगितले. राज्य

शासनाने देखील महाराष्ट्रात नैसर्गिक शेतीला चालना देण्यासाठी पावले उचलल्याचे मुख्यमंत्र्यांनी सांगितले. नविन कररचना ही सामान्यांना, नोकरदारांना दिलासा देणारी असून त्याचे मी स्वागत करतो. या नव्या कररचनेमुळे करदात्यांची संख्याही वाढेल. यातून विकासाला



आवश्यक असणारे करसंकलनातही महाराष्ट्रात अग्रेसर राहिल, असा विश्वास मुख्यमंत्र्यांनी व्यक्त केला. ग्रामीण भागाचा कायापालट या अर्थसंकल्पात शेती क्षेत्रातील उत्पादकता, रोजगार व कौशल्य विकास, मनुष्यबळ विकास व सामाजिक न्याय, उत्पादन व सेवा, शहरी विकास, उर्जा संरक्षण, पायाभूत संरचना, संशोधन व विकास, नव्या पीढीतील सुधारणा या नऊ घटकांचा प्रामुख्याने विचार करण्यात आल्याने सर्वसामावेशक असा हा अर्थसंकल्प असल्याचे सांगत ग्रामीण भारताच्या

विकासासाठी केलेली २.६६ लाख कोटी रुपयांची तरतूद खेड्यांचा कायापालट करणारी ठरेल, असा विश्वास मुख्यमंत्री श्री. शिंदे यांनी व्यक्त केला. ५० लाख अतिरिक्त रोजगार आपला देश युवांचा आहे असे नेहमी म्हटले जाते. त्याचे प्रतिबिंब आजच्या अर्थसंकल्पात पहायला मिळाले असून युवा वर्गासाठी मोठ्या प्रमाणात तरतूदी करण्यात आल्या आहेत पहिल्यांदाच रोजगारासाठी तयार झालेल्या युवकांना एक महिन्याचा भत्ता पहिल्या महिन्यात देण्याचा निर्णय हा युवांसाठी दिलासा देणारा आहे. ५० लाख अतिरिक्त रोजगार निर्माण करण्याचा देखील निर्धार अर्थसंकल्पातून करण्यात आला आहे. यामुळे महाराष्ट्रातील युवकांनाही रोजगाराची मोठी संधी निर्माण होणार आहे. देशातील ५०० अग्रणी कंपन्यांमध्ये युवकांना इंटर्नशिप संधी मिळणार असून पाच वर्षांत सुमारे एक कोटी तरुणांना याचा फायदा होणार आहे. कौशल्य विकासासाठी जाहिर केलेल्या नवीन योजनेद्वारे राज्य सरकार व उद्योगविश्व यांच्या संयुक्त विद्यमातून ५ वर्षांच्या काळात २० लाख युवकांना कौशल्यविकास प्रशिक्षण देण्यात येणार आहे. मुद्रा योजनेतून दुष्पट कर्ज देण्याचा निर्णयही युवांना सक्षम करणारा आहे. पायाभूत सुविधांसाठी ११ लाख कोटी अर्थसंकल्पात पायाभूत सुविधांच्या निर्माणासाठी देखील भरीव तरतूद

करण्यात आला आहे. देशात पायाभूत सुविधा उभारणी कामात महाराष्ट्र अग्रेसर आहे. अर्थसंकल्पात पायाभूत सुविधा उभारण्यासाठी ११ लाख कोटींची भांडवली तरतूद करण्यात आली आहे. याशिवाय पायाभूत सुविधांमध्ये होणाऱ्या खासगी गुंतवणुकीला सरकारी धोरणांमधून प्रोत्साहन देण्याचा निर्णय घेतला आहे. यामुळे महाराष्ट्रातील पायाभूत सुविधांच्या कामांना अधिक पाठबळ मिळेल असा विश्वासही मुख्यमंत्र्यांनी व्यक्त केला आहे. देशभरात रस्तेबांधणीसाठी २६ हजार कोटींचा खर्च केला जाणार असल्याने दळणवळणाचे जाळे मजबूत होणार आहे. देशभरात १२ इंडस्ट्रियल पार्कला नॅशनल इंडस्ट्रियल कॉरिडोर डेव्हलपमेंट प्रोग्रॅमअंतर्गत मंजुरी देण्याचा निर्णय हा उद्योगक्षेत्राला भरीव देणारा आहे. देशभरातील २५ हजार गावांसाठी चांगल्या दर्जाचे रस्ते बनवण्यासाठी पंतप्रधान ग्राम सडक योजना टप्पा ४ सुरू करण्याचा निर्णय महाराष्ट्राच्या ग्रामीण भागातील रस्त्यांच्या विकासासाठी महत्वपूर्ण ठरणार आहे. पीएम सूर्यधर मुफ्त बिजली योजनेद्वारे सौर ऊर्जेला चालना मिळणार असून अर्थसंकल्पातील तरतूदी आणि योजनांमुळे महाराष्ट्राच्या विकासात मोठी भर होणार असल्याचे मुख्यमंत्र्यांनी सांगितले.

०००००

## बीड जिल्ह्यात बाल विवाह निर्मूलन मोहिमे अंतर्गत पाली येथे कार्यक्रम संपन्न

बीड, 23 : बीड जिल्ह्यात बाल विवाह निर्मूलन मोहिमे अंतर्गत बाल विवाह थांबविण्यासाठी विविध जन जागरूती पूर्ण कार्यक्रम केले जात आहे. याचा अंतर्गत पाली येथील जिल्हा परिषदेच्या माध्यमिक विद्यालयात बाल विवाह निर्मूलनपर जनजागृती कार्यक्रम आयोजित केला गेला. हा कार्यक्रम शनिवारी जिल्हा महिला व बाल विकास कार्यालय व युवराज शंभुराजे सेवाभावी संस्था बीड यांच्या संयुक्तपणे जिल्हा परिषद माध्यमिक विद्यालय, पाली येथे आयोजित करण्यात आला होता. आयोजित केलेल्या कार्यक्रमात बाल विवाह कायद्याने गुन्हा आहे. बाल विवाहाचे आयोजन करणे, साखरपुडा करणे, लग्नाची बोलणी करणे, किंवा



बाल विवाहाला प्रोत्साहन भेटल अशी कोणतेही कृती करणे याकरिता वधु व वर यांचे आई वडील, मामा मामी, इतर नातेवाईक भटजी, मंडपवाले, सजावटवाले, फोटो ग्राफर, पाणीवाले, आचारी, व-हाडी मंडळी या सर्वांवर बाल विवाह प्रतिबंधक अधिनियम 2006 मधील कलम 9, 10, 11 मधील तरतूदी प्रमाणे गुन्हा नोंदविण्यात येतो. बालविवाह विषयी गुपित माहिती देण्यासाठी चार्ज्ड हेल्पलाईन (१०९८) क्रमांकाचा उपयोग करावा, अशी विद्यार्थ्यांना माहिती देण्यात आली. तसेच मुख्यमंत्री माझी लाडकी बहिण योजना, बाल संगोपन योजना, अनाथ मुलांसाठी प्रमाणपत्र, लेक लाडकी योजना या सर्व योजनांचे स्वरूप, या

योजनांसाठी कोण पात्र किंवा अपात्र आहेत, योजनांसाठी लागणारे कागदपत्रे, अर्ज भरण्याची प्रक्रिया संदर्भात विद्यार्थ्यांना मोलाचे मार्गदर्शन करण्यात आले. सर्व गरजू मुला मुलींनी आणि त्यांच्या कुटुंबांनी या योजनांचा लाभ घ्यावा असे आवाहन करण्यात आले. यावेळी जिल्हा बाल संरक्षण अधिकारी, मंगेश जाधव, जिल्हा समन्वयक चार्ज्ड हेल्पलाईन (१०९८) अधिनी जगताप, सुपरवायझर प्रसाद पवार, सुपरवायझर प्रवीण वीर, स्वयंसेवक स्वप्नील कोकाटे तसेच जिल्हा परिषद माध्यमिक विद्यालय, पाली येथील मुख्याध्यापक लाड.के.एस यांनी आणि शिक्षक मुंडे. एम. एस, राठोड. आर.एम, आधव.आर.डी, म्हेत्रे.आर.एस कार्यक्रमाच्या वेळी उपस्थित होते.



# युवकाच्या तत्परतेमुळे केज येथील आठवडी बाजारातून महिला मोबाईल चोर पकडल्या !

## मोबाईल चोरांचे रॅकट उघडकीस येणार का ? मोबाईल चोरावर कारवाई होणार का ?

प्रतिनिधी/केज

केज शहरामध्ये जवळपास ३५००० हजार लोकसंख्या आहे . यासाठी दोन आठवडी बाजार भरले जातात त्यामध्ये एक शुक्रवारचा पंचायत समिती मैदानात तर दुसरा मंगळवारचा मंगळवार पेठेत भरतो त्या बाजारासाठी केज तालुक्यातून शेतकरी मोठ्या संख्येने बाजारात येतात . पाठीमागील कित्येक दिवसांन पासून केज शहरामध्ये याच आठवडी बाजारामधून अनेक बाजारासाठी आलेल्या नागरीकांचे मोबाईल चोरण्याच्या घटना घडत होत्या, आहेत . मात्र पोलिस प्रशासन कोणत्याही चोरास पकडण्यात अयशस्वी होत होते अनेक

कर्तव्यदक्ष पोलीस कर्मचारी, अधिकारी असताना मात्र एकही मोबाईल चोर पोलिसांच्या हाताला न लागण्याचे कारण काय ? असा केज शहरातील जनतेत सवाल पडलेला असताना आज दि . २३ जुलै २०२४ वार मंगळवार रोजी एका तरुण मुस्लिम युवकामुळे वा त्याच्या तत्परतेमुळे महिला मोबाईल चोर पकडण्यात आल्या आहेत. या बाबत सविस्तर वृत्त असे कि आज शहरातील भ्रगच्च भरलेला आठवडी बाजार त्यामध्ये लोकांची तुफान गर्दी आज सकाळी साधारण ११ ते १२ दरम्यान अजीज पुरा येथील एकाचा मोबाईल बाजारामध्ये चोरीला गेला



होता त्यांच्या बाजूसच राहणाऱ्या सय्यद अल्ताफ ( गौस ) वय २४ वर्षांच्या तरुणाला हि गोष्ट कळाली तो मोबाईल चोर पकडण्यासाठी बाजारामध्ये फिरत

असता वा त्याचा शोध घेत असता एक महिला दुसऱ्या बाजारासाठी आलेल्या महिलेच्या पर्समध्ये हात घालताना त्या युवकास दिसली असता. त्याने ताकाळ त्या महिलेजवळ जाऊन तिला मोबाईल चोरताना पकडले व तुझ्या सोबत आणखी कोण कोण आहे ? तिला विचारले असता तिने सुरुवातीला काहि सांगितले नाही परंतु पोलिस ठाण्यात नेईल असे सांगताच त्या महिलेने माझ्यासोबत आणखी ३ महिला आहेत असे सांगितले व त्या महिला केज बसस्टॅण्ड जवळ बसून आहेत असे सांगताच बसस्टॅण्ड जवळ गेल्यांनंतर त्या महिलांच्या पिशवीमध्ये दोन

मोबाईल आढळून आले. त्या मधील एक महिलाने पलायन केले तर तीन महिलाना केज पोलिसांच्या ताब्यात देण्यात आले . या जरी तीन महिला पकडल्या असल्या तरी यांचे मोठे रॅकट कार्यान्वीत असण्याचे जनतेमध्ये तर्क वितर्क लावले जात असून केज पोलिस ठाण्यामधील प्रशासन कारवाई करणार का ? मोबाईल चोरांचे रॅकट उघडकीस येणार का ? मोबाईल चोरावर कारवाई होणार का ? आदि प्रश्न केज शहरातील जनतेमध्ये पडले आहेत. मात्र केज शहरातील युवकाच्या कर्तव्यदक्ष पणे केलेल्या कामगिरीचे त्याचे सर्वत्र कौतुक होत आहे.

## हिंदु मुस्लिम एकतेचे प्रतीक असलेले रोडागिरी बाबांच्या यात्रेला गुरुवार पासून सुरुवात

आष्टी तालुक्यातील हिवरा डोंगरगण, दादेगाव, भोजेवाडी या गावचे श्रद्धास्थान आणि ग्रामदैवत रोडागिरी बाबांच्या यात्रा उत्सव गुरुवार दिनांक २५ जुलै रोजी उत्साहात संपन्न होत आहे निसर्गमय परिसरात असलेले सर्व धर्मीयांचे श्रद्धास्थान व जागृत देवस्थान असलेल्या रोडागिरी बाबांच्या दर्गावर दर्शनासाठी मुंबई पुणे अहमदनगर तसेच तालुक्यातून मोठ्या संख्येने भावी हजेरी लावतात गावभरातून भाविकांसाठी दिवसभर प्रसाद वाटप करण्यात येतो जागृत



देवस्थान म्हणून भाविक या ठिकाणी भ्रमण करणाऱ्या सोपी संतां पैकीच नवस करतात पूर्वी एकेश्वर वादाचा प्रचार आणि प्रसार करत भारतभर

सय्यद बादशाहा बाबा ठीक देवस्थाने ही आष्टी तालुक्यात प्रसिद्ध आहेत त्या ठिकाणी पुरातन दर्गाह वास्तुशास्त्राचा उत्कृष्ट नमुना पाहायला मिळतो यात्रेच्या पार्श्वभूमीवर दर्गाह आणि परिसरात विद्युत रोशनाई करण्यात येते तसेच पार्किंग व्यवस्था ही करण्यात आली होती त्या दुपारी पाऊसाने हजेरी लावली की रस्त्यावरून वाहनांना परतताना मोठी कसरत करावी लागली सर्व धर्मीय भाविकांनी मोठ्या उत्साहात आणि शांततेत यात्रेचा आनंद घेतात.

## अलिबाग विरार कॉरीडोर शेतकरी संघर्ष समिती उरणच्या पदाधिकाऱ्यांनी रायगडचे जिल्हाधिकाऱ्यांची घेतली भेट. 225 हटकती केल्या दाखल.

अलिबाग विरार कॉरीडोर शेतकरी संघर्ष समिती उरणच्या पदाधिकाऱ्यांनी रायगडचे जिल्हाधिकारी किसन जावळे यांची भेट घेवून शेतकऱ्यांच्या विविध समस्या त्यांच्यासमोर मांडल्या . व शेतकऱ्यांच्या वतीने शेतकरी कमी भावात जमिनी देणार नाही हे ठाम पणे सदर पदाधिकारी, शेतकऱ्यांनी जिल्हाधिकारी यांना सांगितले.



शेतकऱ्यांच्या लेखी २२५ हटकती दाखल करण्यात आले. यावेळी अध्यक्ष संतोष ठाकर, सचिव रवि कासकर, वसंत मोहीते, खजिनदार महेश नाईक,

राजाराम जोशी, रमण कासकर आदी समितीचे पदाधिकारी उपस्थित होते. सदर भेटी दरम्यान चर्चा करून बैठकी साठी लेखी निवेदन जिल्हाधिकारी यांना शेतकऱ्यांनी दिले.

## सरपंचांनी भ्रष्टाचार केल्यास तुरुंगवारी अपहाराच्या तक्रारीची संख्या पाहता शासनाने निर्गमित केला निर्णय

मुंबई/ प्रतिनिधी सरपंच गावाचा प्रथम नागरिक असण्याबरोबरच गाव पुढारीही असतो. गावाच्या विकास कामात भ्रष्टाचार होत असून, त्यात सरपंच केंद्रस्थानी राहत असल्याच्या अनेक तक्रारी शासन प्रशासनाकडे प्राप्त झाल्या आहेत यामुळे सरपंच पदाची प्रतिमा मलीन होत आहे सरपंचाने भ्रष्टाचार केल्यास आता थेट तुरुंगाची हवा खावी लागणार आहे तसा निर्णय राज्य शासनाने घेतला असून त्यासंदर्भात आदेशही काढण्यात आले


आहेत. गावोगावी ग्रामपंचायती कडून शासकीय योजना राबवीत असताना भ्रष्टाचाराची प्रकरणे उघडकीस आली आहेत असे प्रकार गंभीर स्वरूपाचे असल्याने प्रशासनाने आता फौजदारी कारवाईबरोबरच अपहार केलेली रकम वसूल करण्याचे आदेश दिले आहेत या गुन्ह्यात जबाबदार संबंधित सरपंच, ग्रामविकास अधिकारी, ग्रामसेवक, लिपिक, कर्मचारी यापैकी कोणीही अथवा सर्वजण चौकशी अंती दोषी आढळल्यास संबंधित पंचायत



समितीच्या गटविकास अधिकाऱ्यांनी त्यांच्यावर गुन्हे दाखल करावेत, असे आदेशात नमूद करण्यात आले आहे सरपंच आणि ग्रामसेवक या कर्तव्यदक्ष अधिकारी पदाधिकाऱ्यांच्या

असल्याने. निधीचा गैरवापर होण्याचे प्रकार वाढत असल्याच्या हजारावर तक्रारी झाल्या आहेत ग्रामविकास विभागाकडे प्राप्त झाल्या आहेत एक महिन्यात चौकशी करावी विभागीय चौकशीत गुन्हा घडल्याबाबत निष्कर्ष काढण्यात आल्यास संबंधितांविरुधात फौजदारी गुन्हा दाखल करण्यात यावा तसेच ज्या प्रकरणात कोणतीही चौकशी झालेली नाही अशा प्रकरणी संबंधित पंचायत समितीच्या गटविकास अधिकाऱ्यांनी प्राथमिक चौकशी

करावी चौकशी एक महिन्यात पूर्ण करून अहवाल सादर करणे अनिवार्य असल्याचे आदेशात नमूद करण्यात आले आहे एखाद्या ग्रामपंचायतीतील ग्रामसेवकाने नोकरी लागल्यापासून नोकरीच्या १० वर्षांनंतर भ्रष्टाचार केला असेल तर त्याच्या नोकरीच्या पहिल्या दिवसापासून तपास करण्याबाबतचा निर्णयदेखील ग्रामविकास मंत्रालयाने घेतला असल्याने प्रशासनातील सर्व अधिकाऱ्यांचे धावे दणाणले आहे



पाटण तालुक्यातील सडावाघापूरचा उलटे धबधबे वाहू लागला आहे. धबधब्याचा आनंद घेण्यासाठी पर्यटकांची गर्दी होत आहे. जोरदार पाऊसचे पाणी डोंगरावरून खाली जाताना पुन्हा वर येते. हे नयनरम्य दृश्य पाहण्यासारखे असते.

## पुण्यातील या २९ बोगस शाळा, १३ शाळांप्रकरणी गुन्हा दाखल,

पुण्यातील २९ बोगस शाळांना लागणार टाळे लागणार आहे. शिक्षण विभागाने या २९ बोगस शाळांना कारणे दाखवा नोटीस बजावली आहे तर १३ शाळांवर गुन्हा दाखल केला आहे. पुणे महानगर पालिकेच्या शिक्षण मंडळाने बोगस शाळांची आकडेवारी जाहीर केली आहे. पुण्यातील शिक्षण विभागाने यंदा बोगस शाळांची आकडेवारी जाहीर केली आहे. या

शाळांमध्ये काही गेल्या वर्षीच्या शाळांची नावे आली आहेत. त्यामुळे या शाळांची पुन्हा पडताळणी करण्याचा निर्णय घेण्यात आला आहे. पुण्यालगतच्या हवेली आणि मुळश तालुक्यात सर्वाधिक बोगस शाळा आहेत असे तपासणीत आढळले आहे. शाळेच्या व्यवस्थापनाने या शाळेतील पालकांना सोयीचे ठरण्यासाठी गावातील प्रमुख चौकात शाळांची

उभारणी केलेली आहे. प्रत्यक्षात शाळेचे कार्यालय भलत्याच ठिकाणी असल्याचे उघडकीस आले आहे. अनेक शाळा व्यावसायिक इमारतीत आहेत त्यांना मैदान नाही. तसेच काही शाळा चौथीपर्यंत मंजूरी मिळालेली असताना पुढील वर्ग सुरु असल्याचे उघडकीस आले आहे. तर काही शाळांमध्ये कनिष्ठ वर्गाची परवानगी असताना पूर्व

प्राथमिक आणि प्राथमिक वर्ग बिनदिकत सुरु असल्याचे उघडकीस आले आहे. अनधिकृत शाळांची यादी जाहीर करण्यास उशीर झाला असल्याने आता या शाळेत शिक्षणसत्र सुरु असलेल्या पालकांचे धावे दणाणले आहेत. परंतु विद्यार्थ्यांचे कोणतेही नुकसान होणार नसल्याचे जिल्हा परिषदेचे मुख्य कार्यकारी अधिकाऱ्यांनी म्हटले आहे.

हे पत्रक मालक, मुद्रक, प्रकाशक, संपादक अजय महादेव भांगे यांनी निर्मिती प्रिंटिंग प्रेस, टाकळी रोड, धोंडीपुरा, जोशी नर्सिंग होमच्या समोर बीड ता. जि. बीड ४३११२२ येथे छापून दैनिक वादळवार्ता कार्यालय, महात्मा फुले नगर केज, पाण्याच्या टाकीजवळ केज ता. केज जि. बीड ४३११२३ (महाराष्ट्र) येथे प्रकाशित केले. मो. न. ९४२२६६००७७

This newspaper is printed by owner, printer, publisher, editor Ajay Mahadev Bhangе at nirmiti printing press, takli road, dhondipura in front Joshi nursing Home, Beed, tq. Beed, Dist. Beed 431122, Maharashtra and published at Dainik Vadalvarta office Mahatma Phule Nagar, near water tank kaij tq. kaij dist. Beed 431123 (Maharashtra) mo. no. 9422660077